

### 12న ఉత్తర తిరుపతి క్షేత్రానికి శంకర విజయేంద్ర సరస్వతీ స్వామి రాక

నిజామాబాద్ కల్చరల్, డిసెంబర్ 10 : నగరంలోని గంగస్థాన్ లో ఉన్న ఉత్తర తిరుపతి క్షేత్రానికి ఈనెల 12వ తేదీన కంచి పీఠాధిపతి శంకర విజయేంద్ర సరస్వతీ స్వామి రానున్నట్లు ఆలయ ట్రస్టీ సంపత్ ఆదివారం ఒక ప్రకటనలో తెలిపారు. ఈనెల 13వ తేదీన ఉదయం మహాత్రిపుర సుందరి సమేత చంద్రమౌళీశ్వర స్వామి ఆరాధన, రాత్రి 7 గంటలకు భక్తులకు అనుగ్రహ భాషణం, 14న ధార్మిక ప్రసంగంతోపాటు ప్రత్యేక కార్యక్రమాలు ఉంటాయని తెలిపారు. భక్తులు పెద్ద సంఖ్యలో హాజరై కార్యక్రమాలను విజయవంతం చేయాలని కోరారు.

### బదాపహాద్ లో దోపిడీని అడ్డుకోవాలి



విలేజరుల సమావేశంలో మాట్లాడుతున్న ననే సాబ్

వర్ని, డిసెంబర్ 10 : మండలంలోని జలాల్ పూర్ గ్రామశివారులో ఉన్న బదాపహాద్ గుట్టపై కొనసాగుతున్న దోపిడీని అరికట్టాలని సీపీఎం వర్ని ఏరియా కార్యదర్శి నన్నేసాబ్ డిమాండ్ చేశారు. మండలకేంద్రంలో ఆదివారం ఆయన విలేజరుల సమావేశం ఏర్పాటు చేసి మాట్లాడారు. గుట్టపై భక్తుల నుంచి కాంట్రాక్టర్లు బలవంతంగా పసూళ్లు చేస్తున్నారని ఆరోపించారు. బదాపహాద్ వద్ద జరుగుతున్న అవినీతిపై దృష్టి సారించి, భక్తుల నుంచి నిలుపు దోపిడీని అరికట్టాలని కోరారు. గుట్టపై పోలీస్ కంట్రోల్ రూం ఏర్పాటు చేసి, భక్తులకు రక్షణ కల్పించాలని అన్నారు. సమావేశంలో సీపీఎం నాయకులు లక్ష్మణ్, సాయిబాబా తదితరులు పాల్గొన్నారు.

### లక్ష్మీద్రాలో మహిళకు కారు



కారు తాళం చెవిని అందజేస్తున్న యాజమాన్యం

ఖలీల్ వాడి, డిసెంబర్ 10 : నగరంలోని త్రిమూర్తి ఎంటర్ ప్రైజెస్ వారు 48వ వార్షికోత్సవం సందర్భంగా లక్ష్మీద్రాను ఆదివారం నిర్వహించారు. లక్ష్మీద్రాలో నగరానికి చెందిన గోదావరి ఆనే మహిళా కారు గెలుచుకున్నారు. ఈ సందర్భంగా త్రిమూర్తి ఎంటర్ ప్రైజెస్ యాజమాన్యం గోదావరికి ఆదివారం కారు తాళం చెవిని అందజేశారు. కార్యక్రమంలో యాజమానులు కొండా వీరశేఖర్, పవన్, పవిత్ర, సిబ్బంది పాల్గొన్నారు.

### మోస్లా పీహెచ్ సీ పరిధిలో పారిశుధ్య పనులు

మోస్లా (చందూర్), డిసెంబర్ 10 : మోస్లా మండలకేంద్రంలోని ప్రాథమిక ఆరోగ్యకేంద్ర పరిసరాల్లో గ్రామ పంచాయతీ కార్యకులు ఆదివారం పారిశుధ్య పనులు చేపట్టారు. పీహెచ్ సీ పరిసరాల్లో చెత్త పేరుకుపోవడంతో వైద్యుడు విజయకుమార్. గ్రామ పంచాయతీ కార్యదర్శి ప్రేమకుమార్ కు విషయాన్ని తెలిపారు. దీంతో పంచాయతీ కార్యకులతో పరిసరాలను శుభ్రం చేయించారు.

### శబరిమలకు తరలిన అయ్యప్ప మాలధారులు



శబరిమలకు బయల్దేరుతున్న అయ్యప్ప మాలధారులు

రుద్రూర్, డిసెంబర్ 10 : మండలకేంద్రం నుంచి అయ్యప్ప మాలధారులు శబరిమలకు ఆదివారం తరలివెళ్లారు. 41 రోజులపాటు అయ్యప్ప మాల ధరించి, పూజలు నిర్వహించి ఇరుముడితో శబరిమలకు తరలివెళ్లారు. అంతకుముందు పూజలు చేశారు. కార్యక్రమంలో గురుస్వామి ఓంకార్, విండో మాజీ చైర్మన్ పత్తి రాము, నవీన్ స్వామి, శివస్వామి తదితరులు పాల్గొన్నారు.

# భక్తిశ్రద్ధలతో అయ్యప్ప పడిపూజ

కోటగిరి, డిసెంబర్ 10 : అయ్యప్ప సేవా సమితి - పాతంగల్ ఆధ్వర్యంలో పాతంగల్ సాయిబాబా కల్యాణ మండప అవరణలో అయ్యప్ప సామూహిక మహాపడిపూజను ఆదివారం ఘనంగా నిర్వహించారు. సూదం శంకర్ గురుస్వామి ఆధ్వర్యంలో పూజా కార్యక్రమాలు కొనసాగాయి. సాయంత్రం 6 గంటల నుంచి గణపతి హోమం ప్రారంభించి, రాత్రి వరకు అయ్యప్పకు అభిషేకాలు, పంచామృతం, పడిపూజ తదితర కార్యక్రమాలు నిర్వహించారు. అయ్యప్ప నామస్మరణతో పాతంగల్ గ్రామం మార్మోగింది. సామూహిక పడిపూజకు వివిధ మండలాల నుంచి మాలధారులు పెద్ద సంఖ్యలో తరలివచ్చారు. అయ్యప్ప పాటలపై మాలధారులు పేటతుళ్లి ఆడారు. పడిపూజకు అయ్యప్ప మాలధారులు, మహిళలు పెద్ద సంఖ్యలో హాజరై తీర్థ ప్రసాదాలు స్వీకరించారు. కార్యక్రమంలో గురుస్వాములు రాధా కృష్ణ, బీర్కూర్ గంగాధర్, సూదం శంకర్, పి.సాయిలు, వివిధ మండలాల గురుస్వాములు, మాలధారులు పాల్గొన్నారు.



పాతంగల్ లో అయ్యప్ప సామూహిక పడిపూజలో పాల్గొన్న మాలధారులు, భక్తులు



దుప్పట్లను అందజేస్తున్న షేరింగ్ సర్వీస్ ఫౌండేషన్ ప్రతినిధులు



టిఫిన్ బాక్సులను పంపిణీ చేస్తున్న మానవ సేవే - మాధవ సేవ సంస్థ ప్రతినిధులు

## నిరాశ్రయులకు దుప్పట్ల పంపిణీ

నిజామాబాద్ కల్చరల్ / ఖలీల్ వాడి, డిసెంబర్ 10 : నగరంలోని పలు ప్రాంతాల్లో ఉండే 30 మంది నిరాశ్రయులకు మానవ సేవే - మాధవ సేవ సంస్థ ప్రతినిధులు దుప్పట్లను ఆదివారం పంపిణీ చేశారు. న్యూట్ కల్ రోడ్ లో ఉన్న ఉమెన్స్ షెల్టర్ పట్టణ నిరాశ్రయుల

కేంద్రంలో 20 మంది మహిళలకు ప్లేట్లు, గ్లాసులు, టిఫిన్ బాక్సులను అందజేశారు. సంస్థ నాలుగో వార్షికోత్సవం సందర్భంగా వీటిని పంపిణీ చేసినట్లు అధ్యక్షుడు వంగల రమణాచారి తెలిపారు. కార్యక్రమంలో సంస్థ కార్యదర్శి లక్ష్మణ్, కోశాధికారి భూషణ్ చారి,

సభ్యులు టి. శ్యాంకమూర్, పూర్ణచందర్, కృష్ణ తదితరులు పాల్గొన్నారు. నగరంలోని బస్టాండ్, రైల్వేస్టేషన్ ప్రాంతాల్లో ఉండే అనాధలకు షేరింగ్ సర్వీస్ ఫౌండేషన్ ఆధ్వర్యంలో ఆదివారం దుప్పట్లను పంపిణీ చేశారు. కార్యక్రమంలో ఫౌండేషన్ వ్యవస్థాపకుడు సాయిప్రసాద్, సభ్యులు అనుప్రీత, ముతీర్ రహమాన్, సాయికిరణ్, జ్యోత్స్న, వైష్ణవి తదితరులు పాల్గొన్నారు.



పూర్వ విద్యార్థుల సమ్మేళనంలో పాల్గొన్న పాతంగల్ జడ్పీఐఎస్ 2004-05 బ్యాచ్ ఎస్సెస్సీ విద్యార్థులు

## గుర్తుకొస్తున్నాయ్..

### పూర్వ విద్యార్థుల ఆత్మీయ సమ్మేళనం

కోటగిరి, డిసెంబర్ 10 : పాతంగల్ మండల కేంద్రంలోని జిల్లా పరిషత్ హైస్కూల్ 2004-05 టెన్త్ బ్యాచ్ విద్యార్థులు ఆదివారం పూర్వ విద్యార్థుల ఆత్మీయ సమ్మేళనం నిర్వహించారు. ఎక్కడెక్కడో ఉన్న స్నేహితులందరూ ఒకే వేదికపై కలుసుకొని రోజంతా సందడిగా గడిపారు. ఆనాడు చదువు నేర్పిన గురువులను సమ్మేళనానికి ఆహ్వానించి ఘనంగా సత్కరించారు. విద్యార్థి దశలో చేసిన అల్లరి పనులను గుర్తు చేసుకున్నారు. ప్రస్తుతం చేస్తున్న వ్యాపారాలు, ఉద్యోగాలు, కుటుంబీకుల వివరాలను ఒకరినొకరు అడిగి తెలుసుకున్నారు. అకాల మరణం చెందిన గురువులు, విద్యార్థులను తలుచుకొని సంతాపం ప్రకటించారు.

## ఏబీవీపీ రాష్ట్ర కార్యవర్గ సభ్యుడిగా అంబటి నాగరాజు

డివ్ పల్లి, డిసెంబర్ 10 : ఏబీవీపీ 69వ రాష్ట్ర మహాసభలు ఢిల్లీలో నిర్వహించారు. ఇందులో భాగంగా రాష్ట్ర కార్యవర్గాన్ని ప్రకటించగా.. డివ్ పల్లి టీయూ శాఖకు చెందిన అంబటి నాగరాజును రాష్ట్ర కార్యవర్గ సభ్యుడిగా నియామకం చేసినట్లు అధ్యక్షుడు జానారెడ్డి ఆదివారం తెలిపారు. నాగరాజు మాట్లాడుతూ.. విద్యార్థుల్లో జాతీయతా భావం పెంపొందించేందుకు, వారి సమస్యల పరిష్కారానికి కృషి చేస్తానని అన్నారు. తన నియామకానికి సహకరించిన రాష్ట్ర శాఖకు కృతజ్ఞతలు తెలిపారు.

## బ్రాహ్మణ సంక్షేమ సంఘం ఆధ్వర్యంలో వనభోజనాలు

నిజామాబాద్ కల్చరల్, డిసెంబర్ 10 : నగర శివారులోని బోర్డం లక్ష్మీగణపతి ఆలయంలో తెలంగాణ బ్రాహ్మణ సంక్షేమ సంఘం - ఇందూరు ఆధ్వర్యంలో వనభోజన కార్యక్రమాన్ని ఆదివారం ఏర్పాటు చేశారు. ఈ కార్యక్రమానికి ముఖ్య అతిథిగా అర్చన ఎమ్మెల్యే ధన్ పాల్ సూర్యనారాయణ గుప్తా హాజరై మాట్లాడారు. బ్రాహ్మణ సంక్షేమం కోసం కృషి చేస్తానని, బ్రాహ్మణ సంఘ భవన నిర్మాణానికి అవసరమైన నిధులు అందజేస్తానని అన్నారు. సంక్షేమ సంఘం అధ్యక్షుడు కిరణ్ దేవ్ ముఖే మాట్లాడుతూ.. శివకేశవులకు ప్రీతికరమైన కార్తిక మాసంలో వనభోజనాలను ఏర్పాటు చేసినట్లు తెలిపారు. నగర నలుమూలల నుంచి సుమారు 500 మంది బ్రాహ్మణులు కార్యక్రమానికి హాజరయ్యారు. దీపారాధన,



సభలో మాట్లాడుతున్న అర్చన ఎమ్మెల్యే ధన్ పాల్ సూర్యనారాయణ

విష్ణు, లక్ష్మీ సహస్రనామ పారాయణం చేశారు. అనంతరం అన్నదానం నిర్వహించారు. కార్యక్రమంలో సంఘం కార్యదర్శి రొట్టె సురేశ్, కోశాధికారి పుల్లారె రమేష్, మేడిచర్ల శ్రీనాథ్, లక్ష్మీనారాయణ భరద్వాజ్, ప్రకాష్ కులకర్ణి తదితరులు పాల్గొన్నారు.